

۵۰۵۴
۳۸/۲/۸

From:
Sent:
To:
Subject:

[akram ufiyaanhu [akramufiyaanhu@gmail.com
Saturday, January 16, 2016 8:47 PM
muhammad_taqi@cyber.net.pk
استفتاء برائے مسائل سود

الافتاء

سلام عليكم

درجہ ذیل مسائل کا شرعی حل مطلوب ہے۔

۱. غیر اسلامی بینک سے حاصل ہونے والے سود رفابی کاموں میں صرف کیا جا سکتا ہے یا نہیں؟
۲. زید خود مستحق زکوہ ہے تو کیا زید خود کے اکاؤنٹ سے حاصل شدہ سود کو اپنے استعمال میں لا سکتا ہے؟ یا دوسرے فقراء پر تصدق لازم ہے؟ نیز کیا زید اس سود کو اپنی بیوی یا اپنے اصول و فروع پر تصدق کر سکتا ہے؟
۳. عمر مشرع شخص ہے اس پر تجارت کرتے کرتے چھ لاکھ روپیوں کا قرض بوجیا قرض خواہ مطالبہ کرتے رہتے ہیں نیز عمر کے دو شادی شدہ بھائی کی ذمہ داری بھی اسی پر ہے۔ عمر کو کوئی قرضہ حسنہ بھی نہیں مل رہا اور اسکو کوئی زکوہ بھی نہیں دے رہا۔ عمر پریشان حال ہے تو کیا اس صورت حال میں عمر کو بقدر ضرورت سودی لون لینا جائز ہوگا؟

مفصل جوابات مرحمت فرمाकر ماجور ہو فقط



(جواب منسلکہ ورق پر ملاحظہ فرمائیں)

بِسْمِ اللَّهِ الرَّحْمَنِ الرَّحِيمِ
الجواب حامداً و مصلياً

(۱)۔۔۔ مذکورہ رقم کے بارے میں اصل حکم یہ ہے کہ یہ رقم اصل مالک کو واپس کر دی جائے لیکن عام طور پر اصل مالک معلوم نہیں ہوتا، اس لیے یہ رقم ثواب کی نیت کے بغیر اصل مالک یا اصل مالکوں کی طرف سے صدقہ کرنا ضروری ہے، اور احتیاط اسی میں ہے، تاہم اس سلسلہ میں اکابر علماء کی دورائے ہیں:-

(۱) حرام مال کے مصارف وہی ہیں جو زکاۃ اور دیگر صدقات واجبه کے ہیں، جن کا ذکر قرآن میں ہے، اور اس میں تملیک (کسی کو مالک بنانا) بھی شرط ہے یعنی کسی فقیر و مسکین کو باقاعدہ مالک و قابض بنانے کا ضروری ہے کسی رفاهی کام میں لگانا جائز نہیں۔

(۲) حرام مال لقطہ کے حکم میں ہے اور لقطہ کے مصارف وہی ہیں جو صدقات نافلہ کے ہیں۔ (یعنی رفاهی کاموں مثلاً مساجد، مدارس وغیرہ میں لگانا جائز ہے)

پہلے قول میں احتیاط ہے اور دوسرے قول میں توسع (گنجائش) ہے۔ البتہ احترام مسجد کے پیش نظر یہ رقم مسجد میں بہر حال نہ لگائی جائے، کیونکہ یہ رقم ناجائز عقد کے ذریعہ حاصل ہوئی ہے۔

(أخذہ، فتاویٰ عثمانی: ۱۳۰۷۲۹/۳، والتبیہ: ۱۷۳۳، تصرف: ۵۸/۱)

مرقاۃ المفاتیح شرح مشکاة المصایح - (۹ / ۴۱)

وعن أبي هريرة قال قال رسول الله إن الله طيب أي منزلة عن النعائق والعيوب ومتصرف بالكمالات من النعوت لا يقبل أي من الصدقات ونحوها من الأعمال إلا طيبا أي منزلة عن العيوب الشرعية والأغراض الفاسدة في النية.

وفي حاشية ابن عابدين (رد المحتار) - (۱ / ۶۵۸)

قال تاج الشريعة: أما لو أنفق في ذلك مالا خبيثاً وما لا سببه الخبيث والطيب فيكره لأن الله تعالى لا يقبل إلا الطيب، فيكره تلويت بيته بما لا يقبله.


حاشية ابن عابدين (رد المحتار) - (۵ / ۹۹)

والحاصل أنه إن علم أرباب الأموال وجب رده عليهم، وإن علم عين الحرام لا محل له ويتصدق به بنية صاحبه

الفتاوى الهندية (۳ / ۲۱۲)

فإنه يتصدق بذلك الفضل في قول أبي حنيفة وأبي يوسف - رحمهما الله تعالى - وإنما طاب للمساكين على قياس اللقطة قال وهذا الربح لا يطيب لهذا المشتري، وإن كان فقيراً لأنه يكتسبه بمعصية ويطيب للمساكين وهو أطيب لهم من اللقطة،

جاری ہے۔۔۔



(۲)۔۔۔ جب تک حلال مال موجود ہو اس طرح کا حرام مال استعمال کرنا ہر گز جائز نہیں، البتہ اگر حلال مال بالکل بھی موجود نہ ہو اور زید کے پاس خرچ کرنے کے لیے اور کوئی مال بھی نہ ہو تو اس کے لئے مستحق زکوٰۃ ہونے کی بناء پر یہ حرام رقم بطور صدقہ اپنے استعمال میں لانے کی گنجائش ہے، البتہ سودی لین دین ناجائز اور سخت حرام ہے، اس لیے اس پر لازم ہے کہ وہ سودی بینک سے لین دین کے معاملات یعنی سودی اکاؤنٹ بالکلیہ ختم کرے، اور اب تک جو گناہ ہوا ہے اسی پر صدقہ دل سے توبہ کرنا بھی ضروری ہے اور رقم کی حفاظت کے لئے ایسے غیر سودی بینک جو مستند علماء کرام کے زیر نگرانی شرعی اصولوں کے مطابق کام کر رہے ہیں، ان میں اکاؤنٹ کھلواسکتا ہے۔ لیکن اگر اس کے پاس خرچہ کے لیے رقم ہو اور اس کو یہ رقم استعمال کرنے کی شدید حاجت ہو تو پھر اس شرط کے ساتھ استعمال کرنے کی اجازت ہے کہ جب بعد میں حلال مال میسر آجائے تو اتنی رقم صدقہ کر دے۔ اور اگر زید کی بیوی یا اس کے بچے مستحق زکوٰۃ ہوں تو ان پر صدقہ کرنا بھی جائز ہے۔ (ماخذہ، امداد المحتار: ۳۸۶/۲: تصریف)

فقہ الیسوع | ۱۰۴۵

وذكر صاحب "الاختیار في شرح المختار" أنه وإن وجّب التصدّق بالفضل، ولكن إن احتاج إليه، بأن لم يكن في ملكه ما يُسْدَد به حاجة نفقة عياله، فصرفه في حاجته بنية أنه يتصدّق بمثله فيما بعد جاز له ذلك. قال رحمة الله تعالى بعد بيان مذهب أبي حنيفة و محمد رحمة الله تعالى في وجوب التصدّق بالفضل: "وَ لِمَا أَنْهَ حَصَلَ بِسَبَبِ خِيَثٍ وَهُوَ التَّصْرِيفُ فِي مَلْكِ الْغَيْرِ، وَ الْفَرعُ يَحْصُلُ عَلَى صَفَةِ الْأَصْلِ، وَ الْمَلْكُ الْخَبِيثُ سَبِيلُ التَّصْدِيقِ بِهِ، وَ لَوْ صَرَفَهُ فِي حَاجَةِ نَفْسِهِ جَازَ، ثُمَّ إِنْ كَانَ غَنِيًّا، فَصَدَقَ بِمُثْلِهِ، وَإِنْ كَانَ فَقِيرًا لَا يَصَدِّقُ" ولكن مقید بما إذا لم يكن عنده مال آخر لدفع حاجته. قال صاحب الهدایۃ: "إِلَّا إِذَا كَانَ لَا يَجِدُ غَيْرَهُ، لَأَنَّهُ مُحْتَاجٌ إِلَيْهِ، وَ لَهُ أَنْ يَصُرِّفَ إِلَى حَاجَةِ نَفْسِهِ فَلَوْ أَصَابَ مَالًا، تَصَدَّقَ بِمُثْلِهِ إِنْ كَانَ غَنِيًّا وَقَدْ الأَسْتَعْمَالُ. وَأَنْ كَانَ فَقِيرًا فَلَا شَيْءٌ عَلَيْهِ....."

(۳)۔۔۔ سودی لین دین ناجائز اور سخت حرام ہے، اس پر قرآن و حدیث میں بہت سخت و عیدیں وارد ہوئی ہیں، ایک حدیث میں سود کھانے والے اور کھلانے والے پر رسول اللہ ﷺ نے لعنت بھی ہے، اس لئے موجودہ حالات میں عمر کے لئے سودی قرض لینا کسی بھی صورت میں جائز نہیں ہے، اس کے ذمہ لازم ہے کہ وہ صرف حلال ذرائع سے مال حاصل کرنے کی کوشش کرے۔

(ماخذہ، امداد الفتاوی، ج: ۳، ص: ۱۳۷، تصریف والتجویب: ۱۵۸۳/۵)

جاری ہے۔۔۔



[البقرة : ٢٧٥]

﴿وَأَخْلَهُ اللَّهُ الْبَيْعَ وَحَرَمَ الرِّبَا﴾

[البقرة : ٢٧٨]

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا يَقْيَ مِنَ الرِّبَا إِنْ كُنْتُمْ مُؤْمِنِينَ﴾

[آل عمران : ١٣٠]

﴿يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا اللَّهَ لَعَلَّكُمْ تُفْلِحُونَ﴾

[البقرة: ١٧٣]

{ إِنَّمَا حَرَمَ عَلَيْكُمُ الْمِيَةَ وَالدَّمَ وَلَحْمَ الْخِنْزِيرِ وَمَا أُهِلَّ بِهِ لِغَيْرِ اللَّهِ فَمَنِ اضْطُرَّ غَيْرَ بَاغِ وَلَا عَادٍ فَلَا إِثْمٌ عَلَيْهِ إِنَّ اللَّهَ عَفُورٌ رَّحِيمٌ.

صحيح البخاري - نسخة طوق النجاة (ص: ٣٦٠)

حدثنا محمد بن المثنى قال حدثني غندر حدثنا شعبة عن عون بن أبي جحيفة عن أبيه أنه اشتري غلاما حجاما فقال إن النبي ؟ نهى عن ثمن الدم وثمن الكلب وكسب البغي ولعن أكل الربا وموكله والواشة والمستوشة والمصور

والله سبحانه تعالى أعلم

محمد علي قرغيزى عفى عنه

دارالافتاء جامعة دارالعلوم كراچی

١٤٢٣ هـ ، ١٢، ربیع الثانی

٢٠١٢، ٠١، ٢٧

٢٠١٢، ١٢

الجواب صحیح

الجواب صحیح

الجواب صحیح

بنده محمد عفی اللہ

مفکی دارالافتاء جامعہ دارالعلوم کراچی

١٤٢٣ هـ ، ١٢، ربیع الثانی

٢٠١٢، ٠١، ٢٧



الجواب صحیح
محمد عفی اللہ
١٤٢٣ هـ ، ١٢



٢٠١٢، ٠١، ٢٧

الجواب صحیح

الجواب صحیح

٢٠١٢، ٠١، ٢٧